



L-Importanza tal-Floriana

Artiklu mill-President Onorarju - Simon A. Bonello

Bla dubju ta' xejn wahda mil-lokalitajiet importanti fil-Gżejjer Maltin hija l-Floriana u dan ghal hafna raġunijiet totalment differenti. Il-lista hija wahda ġmielha sewwa u mhux faċli ssemmi kollox. Din tifrex sewwa dwar il-pożizzjoni tagħha, in-nies tagħha, l-ghaqdiet ta' diversi xorta li jinsabu fiha minkejja li l-popolazzjoni tagħha illum hija dik ta' 2,300 biss wara li xi darba kienet 8,000. U xi nghidu għall-pjazze u t-toroq wesghin tagħha. Ma jonqsux ukoll lukandi kbar, knejjes, monumenti u ġonna biex insemmu f'it f'din l-introduzzjoni.

Il-Floriana jhabbtu magħha żewġ portijiet. Fuq naħa l-Port il-Kbir u fuq in-naħa l-oħra l-Port ta' Marsamxett. Hafna vapuri kbar tat-turisti jorbtu mal-Valetta Waterfront li fil-fatt mhu Valletta xejn għax huwa teritorju uffiċjali Furjaniz. It-triq ta' mal-waterfront hija msemmija għall-vittmi Furjanizi li hallew hajjithom fl-ahħar Gwerra Dinjija. Hafna mill-passiġġieri jispicċaw jiġu fiċ-ċentru tal-Floriana bil-mixi jew permezz tal-karozzini. Tkun haġa tajba kieku t-turisti jinghatalhom tagħrif ukoll dwar il-Floriana u mhux biss dwar il-Belt Valletta.

Minn fuq il-vapuri t-turisti jkollhom l-okkażjoni jammiraw il-ġmiel tas-swar li mhux biss jagħtu għal fuq il-Port il-Kbir iżda li jiċċirkondaw it-teritorju kollu Furjaniz. Il-Floriana ta' hafna snin ilu kont tidhol għaliha u toħroġ minnha minn numru ta' bibien fis-swar. Illum f'it li xejn baqa' minnhom u dawn trid tiffittixhom biex issibhom. Bla dubju dawn is-swar imponenti jissuġġerixxu li l-Floriana hija belt avolja ma għandhiex uffiċjalment dan it-titlu.

Fost il-pjazze u t-toroq fil-Floriana l-aktar magħrufa nsibu Pjazza San Publju aktar magħrufa bħala Il-Fosos u Triq Sant'Anna. Pjazza San Publju hija kkunsiderata bħala mhux biss l-akbar wahda f'Malta iżda wkoll wahda mill-akbar fi bliet Ewropej. Din il-pjazza rat manifestazzjonijiet kbar, reliġjużi, mużikali u politiċi. Laqgħet go fiha tliet żjarat minn Papiet, tnejn mill-Beatu Ġwann Pawlu II meta ibbeatifka lil Dun Ġorġ Preca, lill-Kjeriku Nazju Falzon u lill-Badessa Adeodata Pisani u mill-Papa Benedittu XVI. F'dawn l-ahħar snin Pjazza San Publju qed tara fiha kuncerti kbar mużikali li jintwerew tista' tghid permezz tat-televiżjoni, internet jew videos ma' hafna partijiet tad-dinja. Lejlet il-festa ta' San Publju jiġu fiha hafna dilettanti tal-Logħob tan-Nar minn Malta kollha biex jassistu u jammiraw kampjonat organizzat mill-Kunsill Lokali. Pjazza San Publju għandha erba' binjiet importanti, l-ewwel fosthom il-Knisja Arcipretali ta' San Publju, iddedikata lill-

Ewwel Qaddis Malti u l-Ewwel Isqof ta' Malta, b'dik il-faċċata mzejna b'zewġ kampnari imponenti kif ukoll b'kolonna sbieħ bejniethom. Binja oħra importanti hi dik li qabel kienet Montgomery House fejn fi tmiem l-Ahħar Gwerra Dinjija ltaqgħu l-Prim Ministru Brittaniku Winston Churchill u l-President tal-Istati Uniti Franklin Roosevelt qabel marru Yalta fir-Russja fejn iltaqgħu mad-dittatur Russu Josef Stalin. Ta' minn isemmi li f'dik il-binja Field Marshall Montgomery ippjana l-invażjoni tal-Italja, għalhekk bdiet tissejjaħ Montgomery House. Rat il-bidu tagħha bħala villegġatura tas-Sajf tal-Gran Mastru Monoel Vilhena. F'it huma dawk li ma semgħux bl-Istitut Kattoliku, post kbir fejn jiltaqgħu għaqdiet fost oħrajn dawk reliġjużi bħall-Azzjoni Kattolika u l-Moviment ta' Kana. L-Istitut Kattoliku għandu teatru kbir fejn isiru drammi u produzzjonijiet mużikali speċjalment fix-xhur xitwin. Illum nsibu wkoll is-sede tal-Floriana Football Club li naħseb għandha l-akbar club Malti tal-football, post li jista' jissejjaħ palazzin. Minn din is-sena fi Pjazza San Publju bdew isiru sfilata oħra tal-Karnival u kompetizzjoni taż-żfin tiegħu.

Mill-banda l-oħra, Triq Sant'Anna hawn minn jeddeskriviha bħala t-triq ewlenija ta' Malta u bir-raġun speċjalment meta thares minn tarf tagħha għall-iehhor b'dawk il-logog maestużi. Din it-triq tinhonoq bin-nies minn Malta kollha meta ssir l-isfilata fl-ahħar jum tal-Karneval. Illum qed ikollna manifestazzjoni oħra li għaliha jattendu hafna nies mhux biss Furjanizi biex jiċcelebraw it-tmiem ta' sena u bidu ta' sena ġdida. Hija okkażjoni organizzata tajjeb hafna mill-Kunsill Lokali.

Il-Floriana hija belt amministrattiva kemm minnaħa ċivili kif ukoll minn dik ekklesjastika. Fiha nsibu numru ta' dipartimenti Governattivi fosthom il-Kwartieri Ġenerali tal-Pulizija, it-Teżor, Taxxi Nterni u wkoll id-Dwana tan-naħa tal-Waterfront. Ma' dawn tiżdied l-Awtorita' tad-Djar. Min-naħa ekklesjastika l-Floriana tilqa' l-Kurja Dijocesana fejn għandu

Festa San Publju 2012

Uljed ta' Malta, Uljed il-Fidi.....



l-uffiċċju l-Arcisqof ta' Malta, il-Kunvent tal-Kapuċċini fejn għandu s-sede tiegħu l-Provinċjal ta' din l-ordni. Diversi għaqdiet issibhom f'din il-belt bħall-Caritas li qed tagħmel tant għid f'pajjiżna f'diversi għoqsma, il-Boys Scouts u anke l-Girl Guides għandhom uffiċċju.

Il-Floriana tispikka wkoll bil-kwantita' kbira ta' monumenti li huma mxerrdin tista' tghid f'kull parti tagħha. Il-parti l-kbira tagħhom huma fuq skala nazzjonali. Fil-fehma tiegħi l-aktar li jispikka huwa dak ta' Kristu Re, faċċata tal-Hotel Phoenicia, xogħol tal-iskultur Malti, Sciortino. Dan il-monument tant sabiħ sar biex ifakkar il-Kungress Ewkaristiku Internazzjonali tal-1913 li l-qofol tiegħu sar propju fil-Floriana. Quddiemu hemm il-monument li jfakkar il-kisba għal Malta tal-Indipendenza. Naturalment ma jonqosx il-monument tal-Gran Mastru Vilhena, il-fundatur tal-Floriana fi Pjazza Papa Giovanni XXIII.

Madankollu, l-aktar monument li jiġbed nies lejha f'għurnata partikulari, Jum il-Peprin (*Poppy Day*) huwa dak tat-Tifkira tal-Gwerra magħruf aktar bħala il-*War Memorial*, fejn tintemm u wkoll tibda Triq Sant'Anna. F'Jum il-Peprin jiġu hdejn dan il-monument prominenti għat-tqeghid ta' fjuri mhux biss Maltin iżda kwantita' kbira ta' turisti mill-Gran Brittanja li hafna minnhom servew fil-forzi armati.

Il-Gran Mastru Vilhena kien iħobb isejjah lill-Floriana, 'Citta' Giardino'. U hekk saret bil-kwantita' ta' gonna li jinstabu fiha. Fil-fehma tiegħi l-aktar li jispikkaw huma l-gonna Argotti għas-sezzjoni botanika tagħhom magħrufa wkoll barra minn xtutna ma' dawk li għandhom għal qalbhom ix-xjenza botanika. Mill-parti pubblika tagħha wiehed jista' jgawdi veduta sabiha. Madankollu l-aktar għnien magħruf huwa Il-Mall li minn ma genbu jgħaddu kwantita' kbira ta' karrozzi tal-linja. Dan il-għnien kien sar minn Gran Mastru bħala post fejn il-kavallieri kienu jgħaddu ż-żmien jilagħbu l-logħba msemmija Palla a

Maglio biex jitbiegħdu minn ċerti vizzji dejjem skont l-istess Gran Mastru. Il-Mall għandu kollezzjoni kbira ta' monumenti ta' diversi personalitajiet.

Tkompli żżid fl-importanza tagħha din il-belt permezz ta' tliet ambaxxati, dik Taljana, Belġjana u Torka. Sa ftit ilu fl-istess Triq Sant'Anna kien hemm ukoll l-ambaxxata tal-Istati Uniti u mhux hafna snin ilu anke l-High Commission tal-Gran Brittanja.

Ma jistax jonqos li l-Floriana ma jkollhiex lukandi kbar bħall-Hotel Phoenicia u l-Grand Hotel Excelsior, it-tnejn ta' hames stilel. F'dawn isiru diversi laqgħat internazzjonali li permezz tagħhom il-hafna li jattenduhom isiru jafu bil-Floriana u s-sbuħija tagħha. Il-Floriana tospita wkoll l-Isptar Boffa li qabel kien il-King George V Hospital li kien rizervat għal snin twal għall-membri tas-sevizzi Brittaniċi. Huwa forma ta' lukanda mhux ta' pjaċir iżda ta' post dedikat għall-fejqan ta' ċertu mard.

Fil-Floriana nsibu numru kbir ta' uffiċċini ta' kumpaniji tista' tghid ta' kull xorta fosthom it-Tug Malta u l-aġenziji tal-vapuri H. Mifsud, Kirton u Allships. Mhux ta' b'xejn huwa ikkalkolat li fil-Floriana jaħdmu mal-4,000 ruħ.

Il-Floriana issa qed tipparteċipa għielha fil-Karnival Nazzjonali. Din s-sena barra l-isfilata aħharija fi Triq Sant'Anna, ga msemmija aktar 'l fuq, bdiet issir sfilata oħra iżda fi Pjazza San Publju (Il-Foşos) kif ukoll f'dan il-post saret il-kompetizzjoni taż-żfin. Bla dubju l-Karnival qed jiġbed elufi ta' nies lejn il-Floriana, hafna aktar minn qabel, minn kull parti ta' Malta.

Naturalment hemm hafna aktar x'wiehed jgħid, jikteb u jara dwar il-Floriana. Diffiċli ddu dawra ma' kollox għax kieku trid tikteb ktieb u mhux sempici artiklu bħal dan. **Madankollu kollox isahhah l-Importanza tal-Floriana.**